

नवभारत, मुंबई 22 फरवरी 2010

शिवा सीमेंट का लाभ 100 प्रतिशत बढ़ा

मुंबई, का. सं. उड़ीसा स्थित शिवा सीमेंट लिमि. ने दिसंबर 2009 को समाप्त तिमाही में 11.8 करोड़ रुपए की आय दर्ज की है, जो पूर्व वर्ष की समान अवधि की 6.34 करोड़ रुपए की आय से 86 प्रतिशत अधिक है. आलोच्य अवधि में कंपनी का इबिडटा 1 करोड़ रुपए से 100 प्र.श. बढ़कर 2.23 करोड़ रुपए हो गया. दिसंबर 2009 को समाप्त 9 महीने में कंपनी की आय 18.89 करोड़ रुपए से 88 प्रतिशत बढ़कर 35.53 करोड़ रुपए और इबिडटा 1.81 करोड़ रुपए के मुकाबले 275 प्रतिशत बढ़कर 6.80 करोड़ रुपए पर पहुंच गया. कंपनी ने आय में वृद्धि के लिए बढ़ी मांग को जिम्मेदार ठहराया है, जबकि लाभ में वृद्धि के लिए आधुनिकीकरण के लिए किए गए पूंजी खर्च को जिम्मेदार माना है. कंपनी 164.5 करोड़ रुपए के पूंजी खर्च से विस्तार कर रही है. पूर्वी क्षेत्र में चालू वित्त वर्ष में सीमेंट की मांग में लगभग 18 प्रतिशत वृद्धि की उम्मीद की जा रही है जो देश भर में सर्वाधिक है. कंपनी को इसका लाभ मिलेगा. कंपनी अपनी विस्तार योजना की ब्लैंडेड सीमेंट बनाने के लिए अत्याधुनिक तकनीक अपना रही है, जिससे लाइमस्टोन की खपत कम होगी. लाइम स्टोन सीमेंट के उत्पादन में प्रमुख कच्चा माल है.